

ನಾಕಿನಾಯಕಯಾಚನಾಂಚನಮಾಚರನ್ ಕಿಲ ಕೇವಲಂ
ಭಾಸ್ವರಾನ್ವಯಭಾಸ್ವರೋ ಭಗವಾನಭೂಃ ಶುಭಸಂಪದೇ |
ಯಜ್ಞಪೂರುಷ ಯಜ್ಞಪಾಲಕ ಯಜ್ಞಸಂಜ್ಞ ನಮೋಽಸ್ತು ತೇ
ರಾಮ ರಾಮ ರಮಾಪತೇ ರಮತಾಂ ಮನಸ್ತಯಿ ಮೇ ಸದಾ ||೧||

ಜಾನಕೀಂ ಜನನೀಂ ಜನಸ್ಯ ಪುರೇಂದಿರಾಮತಿಸುಂದರೀಂ
ರಂಜಯನ್ ಭುವನಂ ಜಯನ್ ಸ್ವಗುಣೈರ್ನಯೈರ್ವಿನಯೈರಪಿ |
ರಾಜರಾಜರಮಾಂ ತ್ಯಜನ್ ತ್ರುಣವದ್ ವನೇಽರಮಯೋ ಮುನೀನ್
ರಾಮ ರಾಮ..... ||೨||

ನಾಥ ಮೋಹಯತಾ ಖಲಾನಖಿಲಾಂಸ್ತ್ವಯಾ ಖಲು ಮೈಥಿಲೀ
ನೈವ ನೈವ ವಿಯೋಗಿನೀ ಗುರಯೋಗಿನೀ ಸ್ಥಿರಯೋಗಿನೀ |
ಉಜ್ಜಗಾವಿದಮಬ್ಜಭೂಃ ಶಪಥೇನ ತೇ ಕಥಯನ್ ಕಥಾಃ
ರಾಮ ರಾಮ..... ||೩||

ವೀರಮಾರುತವಿಕ್ರಮಾರ್ಚಿತ ಭಾನುನಂದನನಂದನ
ಭ್ರೂವಿಲಾಸವಿಶೇಷಭೀಷಿತವಾರಿಧೇ ಗುಣವಾರಿಧೇ |
ವಿಶ್ವಭೂಷಣ ಶತ್ರುಭೀಷಣ ಹೇ ವಿಭೀಷಣಸಖ್ಯವನ್
ರಾಮ ರಾಮ..... ||೪||

ರಾವಣಂ ಜನರಾವಣಂ ಸುರವಾರಣಪ್ರತಿವಾರಣೇ
ಸಿಂಹಮುಗ್ರಬಲಂ ಶರೈರ್ನನು ಲೀಲಯಾ ನಿಗೃಹೀತವಾನ್ |
ಸಜ್ಜನಾನ್ ಕರುಣಾಕರಾನುಗೃಹೀತವಾನ ಭಗವಾನ್ ಭವಾನ್
ರಾಮ ರಾಮ..... ||೫||

ಶ್ಯಾಮಲೇ ಶಬಲೇ ಮಹಾಮಣಿಹೇಮಭೂಷಣಭಾನುಭಿಃ
ಕೋಮಲೇಽಶನಿಸನ್ನಿಭೈರಕೃತವ್ರಣೇ ರಿಪುಸಾಯಕೈಃ |
ನಾಥ ನುತನಯೌವನೇಽಪಿ ಪುರಾಣಪೂರುಷವಿಗ್ರಹೇ
ರಾಮ ರಾಮ..... ||೬||

ಉಲ್ಲಸತ್ತಿಲಕೇ ಜಗತ್ತಿಲಕೇ ಸರೋಜವಿಲೋಚನೇ
ಪೂರ್ಣಚಂದ್ರನಿಭಾನನೇ ಮಿತಭಾಷಣೇ ಸ್ಮಿತಶೋಭನೇ |
ದೀರ್ಘದೋಷ್ಠಿ ವಿಶಾಲವಕ್ಷಸಿ ಕುಂಜರೇಂದ್ರಗತೇ ಗತೌ
ರಾಮ ರಾಮ..... ||೭||

ಲಕ್ಷ್ಮಣಾಗ್ರಜ ಲಕ್ಷಯೇನ್ಮಮ ವೀಕ್ಷಣಂ ತವ ವಲ್ಲಭಂ
ಕೋಸಲೇಂದ್ರ ಕಥಾಮಲಂ ಕಥಯಂತ ತೇ ಮಮ ಭಾರತಿ |
ರಾಘವ ಶ್ರವಣಂ ಶೃಣೋತು ಪರಾಕ್ರಮಾಂಸ್ತವ ವಿಕ್ರಮಾನ್
ರಾಮ ರಾಮ..... ||೮||

ರಾಮಗೀತಿಮಿಮಾಂ ಶುಭಾಂ ಪಠತೇ ಜನಾಯ ಮಹಾದರಾದ್
ರಾಮಸದ್ಗುಣರತ್ನರಾಜಸುರಾಜಿರಾಜಿತಮಾಲಿಕಾಮ್ |
ರಾಮ ಏವ ರಮಾಪತಿ ರತಿಮಾತ್ಮನಃ ಪದಪದ್ಮಯೋಃ
ರಾತಿ ರಾತಿ ಪರಾಂ ಗತಿಂ ಕರುಣಾಮೃತಾಂಬುಧಿರೀಶಿತಾ ||೯||